

राष्ट्रीय कृषि विकास योजनेअंतर्गत
अमरावती येथे फळे व भाजीपाला
प्रक्रिया प्रयोगशाळा स्थापन करणे
या प्रकल्पास मंजूरी देण्याबाबत

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्र. पूरक-१००८/प्र.क्र.४३/राकृवियो कक्ष,
मंत्रालय विस्तार, मुंबई-४०० ०३२,
दिनांक : २६ जून, २००९

वाचा :- १) कृषि मंत्रालय, भारत सरकार यांचे पत्र क्र. १-४/२००८-आरकेव्हीवाय, दि.२७/३/२००९
२) शासन पत्र क्रमांक आरकेव्हीवाय-१००८/प्र.क्र.१०९/आरकेव्हीवाय सेल दिनांक ३१.०१.२००९
३) उपसचिव, कृषि मंत्रालय, भारत सरकार यांचे पत्र क्रमांक १-४/२००८-आरकेव्हीवाय, दि.२५/६/२००९

प्रस्तावना :- केंद्र शासनाने सन २००८-०९ मध्ये राष्ट्रीय कृषि विकास योजने अंतर्गत उपरोक्त दिनांक २७/३/२००९ च्या पत्रान्वये कृषि व संलग्न क्षेत्राकरिता रुपये १४५.७४ कोटी इतका निधी मंजूर केला आहे. या योजनेंतर्गत कृषि व संलग्न क्षेत्रांच्या विकासासाठी पायाभूत सुविधा तसेच वैयक्तिक लाभार्थीकरिता प्रकल्प राबविले जातात. सदरहू प्रकल्पांना मंजूरी देण्याकरिता केंद्र शासनाच्या मार्गदर्शक सूचनांनुसार दिनांक २०.९.२००७ च्या शासन निर्णयान्वये मुख्य सचिव, महाराष्ट्र राज्य, यांच्या अध्यक्षतेखाली "राज्यस्तरीय प्रकल्प मंजूरी समिती" गठीत करण्यात आली आहे. सदरहू समितीने दिनांक २२.०१.२००९ च्या बैठकीत "अमरावती येथे फळे व भाजीपाला प्रक्रिया प्रयोगशाळा स्थापन करणे" या प्रकल्पांतर्गत "इमारत व फर्निचर" या बाबी राष्ट्रीय कृषि विकास योजनेंतर्गत घेण्याकरिता मान्यता दिली आहे. या प्रकल्पांतर्गत "मशीनरी आणि साहित्य" या बाबीकरिता रु. ४०.९८ लक्ष इतका निधी राष्ट्रीय फलोत्पादन कार्यक्रमांतर्गत आणि रु.५४.२७ लक्ष इतका निधी राष्ट्रीय कृषि विकास कार्यक्रमांतर्गत घेण्यास मान्यता दिल्याचे केंद्र शासनाने उपरोक्त पत्रान्वये कळविले आहे. या पार्श्वभूमीवर कृषि विज्ञान केंद्र, दुर्गापूर जि. अमरावती या केंद्रास निधी मंजूर करण्याची बाब शासनाच्या विचाराधीन होती.

शासन निर्णय :- उपरोक्त पार्श्वभूमीवर सन २००९-१० मध्ये "अमरावती येथे फळे व भाजीपाला प्रक्रिया प्रयोगशाळा स्थापन करणे." हा प्रकल्प राबविण्याकरिता रु. ५४.२७ लक्ष इतका निधी मंजूर करण्यात येत आहे. प्रोग्राम को-ऑर्डिनेटर, कृषि विज्ञान केंद्र, अमरावती यांनी सदरहू प्रकल्प राबवावयाचा असून त्या करिता रु.५४.२७ लक्ष इतका निधी इमारत आणि फर्निचर या बाबींवर खर्च करण्यास मंजूरी देण्यात येत आहे. आयुक्त (कृषि), महाराष्ट्र राज्य, पुणे यांनी राष्ट्रीय कृषि विकास योजनेकरिता केंद्र शासनाकडून दि.२७.३.२००९ च्या पत्रान्वये त्यांच्या बँक खात्यावर जमा करण्यात आलेल्या रु.१४५.७४ कोटी इतक्या रकमेतून रु.५४.२७ लक्ष इतकी रक्कम प्रोग्राम को-ऑर्डिनेटर, कृषि विज्ञान केंद्र, अमरावती यांना अदा करण्याबाबत स्वतंत्रपणे कळविण्यात येत आहे.

२. सदरहू योजनेच्या अंमलबजावणी संदर्भात खालीलप्रमाणे सूचना देण्यात येत आहेत :-

- अ) प्रोग्राम को-ऑर्डिनेटर, कृषि विज्ञान केंद्र, अमरावती यांनी सदरहू प्रकल्पाची अंमलबजावणी करावी. या प्रकल्पाच्या अंमलबजावणीबाबत आवश्यक ते सनियंत्रण आणि मुल्यमापन आयुक्त (कृषि) महाराष्ट्र राज्य, पुणे यांनी करावे. या प्रकल्पासंदर्भात आयुक्त (कृषि) यांनी आवश्यक तो समन्वय संबंधित यंत्रणेसोबत ठेवावा.
- ब) सदर निधी संबंधित संस्थेने "राज्यस्तरीय प्रकल्प मंजूरी समिती" च्या बैठकीतील निर्णय, या योजनेसंबंधीच्या केंद्र शासनाच्या मार्गदर्शक सूचना व त्यांच्या उपरोक्त दिनांक २७/३/२००९ च्या पत्रामध्ये नमूद केलेल्या सूचनांनुसार खर्च करावा.
- क) कार्यकारी संचालक, महाराष्ट्र राज्य छोट्या शेतकऱ्यांचा कृषि व्यापार संघ, पुणे यांनी या योजनेंतर्गत केंद्र शासनाकडून प्राप्त झालेला निधी व त्याचा विनियोग याबाबतचा हिशोब स्वतंत्रपणे विहित केलेल्या लेखा पद्धतीनुसार ठेवावा.
- ड) या प्रकल्पाकरिता वितरित करण्यात आलेला निधी सन २००९-१० मध्ये खर्च करण्यात यावा व त्याबाबतचे उपयोगिता प्रमाणपत्र संबंधित संस्थेने आयुक्त, कृषि, महाराष्ट्र राज्य पुणे व कार्यकारी संचालक, महाराष्ट्र राज्य छोट्या शेतकऱ्यांचा कृषि व्यापार संघ, पुणे यांचे मार्फत शासनास सादर करावे.

सदर शासन निर्णय महाराष्ट्र शासनाच्या संकेतस्थळावर उपलब्ध करून देण्यात आला असून त्याचा संगणक सांकेतांक २००९०७१३१८४३०४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(ग. शा. सोनावणे)
अवर सचिव, महाराष्ट्र शासन

प्रति

प्रधान सचिव, वित्त विभाग, मंत्रालय, मुंबई-३२
प्रधान सचिव (नियोजन), नियोजन विभाग, मंत्रालय, मुंबई-३२
आयुक्त (कृषि) कृषि आयुक्तालय, महाराष्ट्र राज्य, पुणे
व्यवस्थापकीय संचालक, महाराष्ट्र राज्य छोट्या शेतकऱ्यांचा कृषि व्यापार संघ, पुणे
प्रोग्राम को-ऑर्डिनेटर, कृषि विज्ञान केंद्र, अमरावती
विभागीय आयुक्त, अमरावती
जिल्हाधिकारी, अमरावती
मुख्य कार्यकारी अधिकारी, जिल्हा परिषद, अमरावती
सर्व विभागीय कृषि सहसंचालक
सर्व जिल्हा अधिक्षक कृषि अधिकारी,
महालेखापाल (लेखा परिक्षा), महाराष्ट्र १, मुंबई
महालेखापाल (लेखा व अनुज्ञेयता) महाराष्ट्र १, मुंबई
अधिदान व लेखा अधिकारी, मुंबई